

प्रधानमंत्री पीक विमा योजनेंतर्गत राष्ट्रीयकृत बँकेत  
ESCROW बँक खाते सुरु करणेबाबत..

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: प्रपिवियो-२०१९/प्र.क्र.६३/११ अ,

हुतात्मा राजगुरु चौक, मादाम कामा रोड,

मंत्रालय विस्तार, मुंबई-४०० ०३२

तारीख: २६ जुलै, २०१९

**वाचा :-** १) केंद्र शासनाचे पत्र क्र. फाईल नं. ११०१९/०२/२०१९-क्रेडिट-॥/एफटीएस-  
६६९५५, दि. ५.१.२०१९

२) कृषि आयुक्तालयाचे पत्र क्र. जा.क्र.प्रपिवियो/सां.८/ईस्करो/४५/२०१९,  
दि.२९.१.२०१९

**प्रस्तावना :-**

प्रधानमंत्री पीक विमा योजना केंद्र शासनाच्या मार्गदर्शक सुचनांनुसार खरीप हंगाम २०१६ पासून राज्यात राबविण्यात येत आहे. सदर योजनेंतर्गत विमा कंपनीकडून पात्र शेतकऱ्यांना निश्चित करण्यात आलेली पीक विमा नुकसान भरपाईची रक्कम बँक खात्यात ईलेक्ट्रॉनिक पध्दतीने जमा करतांना, शेतकऱ्यांचे बँक खाते आधार क्रमांकाशी सलग्न नसल्यामुळे, चुकीचे बँक खाते तपशील असण्यामुळे किंवा इतर तत्सम कारणांमुळे रक्कम लाभार्थी शेतकऱ्यांना अदा न होता विमा कंपनीकडे परत आल्याचे निदर्शनास आलेले आहे. अशा रक्कमा राज्य शासनाच्या ESCROW बँक खात्यात जमा करण्यासंदर्भात केंद्र शासनाने संदर्भ क्र. १ येथील पत्रान्वये कळविले आहे. केंद्र शासनाने यासंदर्भात दिलेल्या सुचना तसेच कृषि आयुक्तालयाच्या संदर्भ क्र. २ च्या पत्रातील विनंतीनुसार प्रस्तुत प्रकरणी आयुक्त (कृषि) यांच्या स्तरावर राष्ट्रीयकृत बँकेत ESCROW बँक खाते सुरु करण्याची बाब शासनाच्या विचाराधीन होती.

**शासन निर्णय :-**

प्रधानमंत्री पीक विमा योजनेंतर्गत विमा कंपनीकडून पात्र शेतकऱ्यांना निश्चित करण्यात आलेली पीक विमा नुकसान भरपाईची रक्कम बँक खात्यात ईलेक्ट्रॉनिक पध्दतीने जमा करतांना शेतकऱ्यांचे बँक खाते आधार क्रमांकाशी सलग्न नसल्यामुळे, चुकीचे बँक खाते तपशील असण्यामुळे किंवा इतर तत्सम कारणांमुळे रक्कम लाभार्थी शेतकऱ्यांना अदा न होता विमा कंपनीकडे परत आलेल्या रकमा जमा करण्यासाठी आयुक्त (कृषि) यांच्या स्तरावर राष्ट्रीयकृत बँकेत ESCROW बँक खाते सुरु करण्यास खालील अटीस अधीन राहुन शासनाची मान्यता देण्यात येत आहे.

- १) सदर बँक खात्यात इतर कोणतेही व्यवहार करू नयेत.
- २) विमा कंपनीने सदर खात्यात निधी जमा केल्यानंतर सदर निधी १ महिन्यात पात्र लाभार्थी शेतकऱ्यांच्या खात्यामध्ये जमा करण्यात यावा.
- ३) सदर खात्याचे नियमांनुसार लेखापरीक्षण करून घेण्यात यावे.
- ४) विमा कंपनीमार्फत सदर खात्यामध्ये जमा करण्यात आलेला निधी व कृषि आयुक्तालयामार्फत पात्र लाभार्थ्यांच्या खात्यामध्ये जमा करण्यात आलेला निधी याबाबतचा त्रैमासिक अहवाल शासनास सादर करावा.

२. प्रस्तुत शासन निर्णय वित्त विभागाने त्यांचे अनौपचारिक संदर्भ क्रमांक २२७/२०१९/कोषा-प्रशा-५, दि.१६.०५.२०१९ अन्वये दिलेल्या सहमतीस अनुसरुन निर्गमित करण्यात येत आहे.

३. प्रस्तुत शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०७२६१२१९२५०००१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(निता शिंदे)  
अवर सचिव, महाराष्ट्र शासन

प्रति,

१. मा.मंत्री (कृषि) यांचे खाजगी सचिव, मंत्रालय, मुंबई - ३२
२. मा. राज्यमंत्री (कृषि) यांचे खाजगी सचिव, मंत्रालय, मुंबई -३२
३. सचिव (कृषि) यांचे स्वीय सहाय्यक, मंत्रालय, मुंबई-३२
४. आयुक्त (कृषि), कृषि आयुक्तालय, महाराष्ट्र राज्य, पुणे
५. उप सचिव (११-अे /२-अे), कृषि व पदुम विभाग, मंत्रालय, मुंबई यांचे स्वीय सहाय्यक
६. संचालक (वि.प्र.), कृषि आयुक्तालय, महाराष्ट्र राज्य, पुणे
७. मुख्य सांख्यिक, कृषि आयुक्तालय, महाराष्ट्र राज्य, पुणे
८. संचालक, लेखा व कोषागारे, मुंबई
९. सहाय्यक संचालक (लेखा), कृषि आयुक्तालय, महाराष्ट्र राज्य, पुणे
१०. जिल्हा कोषागार अधिकारी, पुणे
११. महालेखापाल, महाराष्ट्र -१/२, (लेखा परिक्षा / लेखा व अनुज्ञेयता), मुंबई / नागपूर
१२. वित्त विभाग (व्यय-१), मंत्रालय, मुंबई- ३२
१३. कक्ष अधिकारी (२- अे), कृषि व पदुम विभाग, मंत्रालय, मुंबई -३२
१४. विभागीय व्यवस्थापक, भारतीय कृषि विमा कंपनी, स्टॉक एक्सचेंज टॉवर्स, २० वा मजला, दलाल स्ट्रीट, फोर्ट, मुंबई-४०० ०२३
१५. निवड नस्ती (कार्यासन ११-अे).